

**Türkmenistanyň Prezidenti Serdar BERDIMUHAMEDOW:
– Ýokary sportda Türkmenistany dünýä tanatmak meniň
esasy maksatlarymyň biridir.**



TALYP SPORTY



Maý, 2024 ý. № 5 (9)

Talyp ýaşlaryň jemgyýetçilik-
syýasy we ylmy-publisistiki neşiri

Esaslandyryjysy – Türkmen döwlet bedenterbiýe we sport instituty

«Pähim-paýhas ummany Magtymguly
Pyragy» ýyly



**Türkmenistanyň Prezidenti
Serdar BERDIMUHAMEDOW:**

**– Garaşsyz Türkmenistan
häzirki wagtda ösen sport
ulgamyna eýe bolan, dünýä
derejesindäki ýaryşlary üs-
tünlikli geçirmekde baý tej-
ribe toplan, halkara sport
hyzmatdaşlygyna işjeň gat-
naşýan ýurt hökmünde tanal-
ýar.**

TÄZE MÜMKINÇILIKLERDEN UGUR ALYP

Garaşsyz Döwletleriň Arkalaşygy-nyň Hökümet Baştutanlarynyň Aşgabatda bolup geçen mejlisinde ak şäherimiz Aşgabadyň Arkalaşygyň täze sport mümkinçilikleriniň şäheri diýlip yglan edilmegi, ýurdumyzyň ähli raýatlary bilen bilelikde, biz — sport ulgamy-nyň hünärmenlerini hem tüýs ýürekden buýsandyrdy. Bu ýetilen belent sepgitde Gahryman Arkadagymyzyň başlangyçlaryndan gözbaş alýan, «Ýokary sportda Türkmenistany dünýä tanatmak meniň esasy maksatlarymyň biridir» diýýän Arkadagly Gahryman Serdarymyzyň taýsyz tagallalarynyň möhüm orun eýeleýändigini biziň her birimiz üçin belent buýsançdyr, egsilmez mertebedir.

Mälim bolşy ýaly, belent halkara derejelerine eýe bolmakda, ozaly bilen, milletiň orta çykaran Liderleriniň oýlanyşykly syýasy-diplomatik başlangyçlary, halkyň, jemgyýetiň bir bitewi, agzybir, jebis bolup, täze başlangyçlary öz durmuşynda amal etmegi aýratyn möhüm pursat bolup durýar. Ata-babalarymyzyň, söz ussatlarymyzyň agzybirlik, dost-doganlyk, jebislik, hoşniýetli goňşuçylyk babatda parasatly jümlelerine ýürekden uyup, öz erk-islegi bilen saýlan döwlet Baştutanynyň daşyna gaýym jebisleşen halkymyz mukaddes Garaşsyzlygymyzyň geçen otuz ýyldan gowrak döwründe, şol sanda Berkarar döwletiň täze eýýamynyň Galkynyşy

döwründe ykdysadyýetiň her bir pudagynda, medeniýetde, saglygy goraýyşda, sportda ýokary ösüşlere eýe boldy. Daşary syýasatda, halkara gatnaşyklary ulgamynda Türkmenistan döwletimiziniň öňe sürýän başlangyçlary dünýä jemgyýetçiliginiň, abraýly halkara guramalarynyň giň goldawyna eýe bolýar. Birleşen Milletler Guramasynyň Baş Assambleýasynyň Türkmenistanyň teklipe etmegi boýunça 3-nji iýuny Bütindünýä welosiped günü diýip yglan etmegi, şeýle-de Türkmenistanyň teklipe etmegi boýunça 2009-njy ýylda Kazan — Aşgabat halkara awtorallisiniň, 2017-nji ýylda paýtagtymyzdaky Olimpiýa şäherçesinde Ýapyk binalarda we söweş sungaty boýunça V Aziýa oýunlarynyň, 2018-nji ýylda Agyr atletika boýunça dünýä çempionatynyň, «Amul — Hazar 2018» halkara awtorallisiniň geçirilmegi aýdylanlara aýdyň şaýatlyk edýän buýsançly maglumatlardyr.

Bu aýdylyp geçilen iri halkara resminamalary we çäreleri dünýä jemgyýetçiliginiň öňünde Türkmenistan döwletimiziniň parahatçylykly başlangyçlardan ugur alýan iri sport we beýleki çäreleri bilelikde guramak we geçirmek babatda ynamdar, ygtybarly hyzmatdaşlygyny aýdyň görkezýän pursatlar boldy. Berkarar döwletiň täze eýýamynyň Galkynyşy döwründe bu ýetilen belent sepgitler 2023-nji ýylyň noýabr aýynda

paýtagtymyzda geçirilen Kuraş boýunça XIV dünýä çempionatynyň, 2024-nji ýylyň aprelinde geçirilen Hokkeý boýunça halkara ýaryşynyň netijeleri, ýokary guramaçylyk derejesi we paýtagtymyzyň myhmanlarynyň milli myhmanşöýerlik döp-dessurlary bilen mähirli garşylanlymagy bilen has-da berkidildi.

Şu hili üstünlikleriň gözbaşynda Gahryman Arkadagymyzyň başlangyçlary, Arkadagly Gahryman Serdarymyzyň tagallalary bilen täze tapgyrlarda ösdürilýän Türkmenistanyň sport syýasaty, Türkmenistanyň Sport diplomatiýasy durýar. Gahryman Arkadagymyzyň pähim-parasada ýugrulan ajaýyp kitaplarynda bellenişli geçilişi ýaly, türkmen ata-babalarymyz gadymy döwürlerden bari özara hoşniýetli goňşuçylyk gatnaşyklaryna, töwellaçylyga, diplomatiýa öz durmuşlarynda giň orun beripdirler. Häzirki ajaýyp döwrümüzde şol milli diplomatiýanyň aýrylmaz bölegine öwürülen sport diplomatiýasy dünýäniň ýurtlarynyň, halklarynyň, hususan-da ýaşlarynyň arasynda özara düşünişmegi, dost-doganlygy berkitmekde möhüm syýasy gural hökmünde orta çykýar. Türkmenistan döwletimiziniň bu ajaýyp ýol-yörelgesine we onuň halkara parahatçylygy, asudalygy, bitewüligi we jebisligi berkitmekde eýeleýän möhüm ornuna belent baha berýän abraýly halkara guramalary Türkmenistanyň, şol sanda mähriban paýtagtymyzyň keşbinde sport babatda

halkara hyzmatdaşlyklary wagt hem-de giňişlik babatda ösdürmegiň aýdyň alamatlaryny, häsiýetlerini görýärler. Muňa mysal hökmünde ýakynnda Türkmenistanyň Tennis boýunça sebit merkezi diýlip yglan edilmegini, şeýle hem GDA-nyň Hökümet Baştutanlarynyň Aşgabat mejlisinde «Aşgabat Arkalaşygyň täze sport mümkinçilikleriniň şäheri» diýlip yglan edilmegini ulý buýsanç bilen agzap geçmek bolar.

Türkmenistan bu belent hormat-sarpa özünde döreden, guran ajaýyp sport binalary, toplumlary, desgalary, şol binalardyr desgalarynda iri halkara sport çärelerine giň orun bermegi, dost-doganlyk syýasaty bilen eýe boldy. Biz bu ýetilen derejeler bilen Gahryman Arkadagymyzy, Arkadagly Gahryman Serdarymyzy, ähli halkymyzy we sport ulgamyňyň wekillerini tüýs ýürekden mähirli gutlaýarys.

Ýurdumyzda sagdyn durmuş ýörelgelerine, köpçülikleýin bedenterbiýä we sporta giň ýol açýan Gahryman Arkadagymyza, Arkadagly Gahryman Serdarymyza uzak ömür, jan saglyk, döwletli başlangyçlarynda hemişe üstünlik arzuw edýäris.

**Süleýman JUMAGYLYJOW,
Türkmen döwlet bedenterbiýe we
sport institutynyň Sport fakultetiniň
dekanynyň wezipesini wagtlaýyn
ýerine ýetiriji.**

AŞGABAT ARKALAŞYGYŇ TÄZE SPORT MÜMKINÇILIKLERINIŇ ŞÄHERI



Gahryman Arkadagymyzyň başyny başlamagy, Arkadagly Gahryman Serdarymyzyň taýsyz tagallalary bilen, Türkmenistanyň sport diplomatiýasy giňden dabalanylýan, halklaryň, döwletleriň arasynda dost-doganlyk, hoşniýetli goňuşulyk gatnaşyklarynyň berkemeği babatda möhüm syýasy gurala öwrülýär. Muňa paýtagtymyzyda geçirilýän iri sport ýaryşlary, şeýle hem sport bilen baglanyşykly iri çäreler aýdyň şaýatlyk edýär.

Paýtagtymyzyda 24-nji maýda Garaşsyz Döwletleriň Arkalaşygynyň Hökümet Baştutanlarynyň Geňeşiniň mejlisi geçirildi. Onda Arkalaşygyň ýurtlarynyň arasynda ykdysady-durmuş, medeni-syýasy hyzmatdaşlyklary mundan beýläk-de pugtalandyrmaga

yglan edildi. Mälim bolşy ýaly, hemişelik Bitarap Türkmenistan döwletimiziň sport babatda amala aşyrylan täze başlangyçlary dünýä nusgalyk derejä eýedir. Ýurdumyzyň çäginde we paýtagtymyzyda, «Awaza» milli syýahatçylyk zolagynda, Arkadag şäherinde gurlup ulanylmaga berlen iri sport desgalary, toplumlary, mekdepleri, paýtagtymyzyda gurlan Olimpiýa şäherçesi sözüň doly manyсында Aşgabadynyň täze sport mümkinçilikleriniň şäheri di-



gönükdirilen möhüm çözümler kabul edilmek bilen birlikde, «Aşgabat Arkalaşygyň täze sport mümkinçilikleriniň şäheri» diýlip



önümlerinden bina edilendigi Ýapyk binalarda we söweş sungaty boýunça V Aziýa oýunlaryndan başlap, her bir geçirilen iri halkara sport çärelinde ykrar edildi. Olaryň halkara ünlüleriniň talaplaryna laýyk gelýändigini hakda degişli guramalaryň laýyklyk güwänamalary gowşuryldy.

Şular bilen birlikde her biri iri halkara sport çäreleri wagtynda paýtagtymyzyň myhmanlarynyň ata-baba dowam edip gelýän milli myhmanşöýerlik döňdüşleri bilen

garşylanylmagy, her bir sport çäresiniň halklaryň, döwletleriň arasynda dost-doganlyk gatnaşyklaryny berkitmegiň möhüm pursadyna öwrülüp, ýatda galýy çärä öwrülmeği ýurdumyzyň her bir raýatynyň mähriban Watanymyza, Garaşsyz döwletimize buýsanjyny artdyryp, başyny göge ýetirýär.

Biz — geljekki sport žurnalistleri, ýurdumyzyň sport abraýynyň şeýle belent derejelerde görterilmegini Gahryman Arkadagymyzyň başyny başlan, Arkadagly Gahryman Serdarymyzyň täze tapgyrlarda ösdürýän sport syýasatynyň, sport diplomatiýasynyň ajaýyp miweleridigini tüýs ýüregimizden ykrar edýäris we ele alýan hünärimiz arkaly bu buýsandyryjy pursatlaryň waspyny halkymyza we dünýä jemgyýetçiligine giň-



den ähli yhlasymyzy sarp edip işlejekdigimize ynandyryars.

Bizi şu hili belent mertebelere eýe edýän Gahryman Arkadagymyza, Arkadagly Gahryman Serdarymyza uzak ömür, jan saglyk, döwletli başlangyçlarynda hemişe üstünlik arzuw edýäris.

Agabaý AKMYRADOW,
Türkmen döwlet bedenterbiýe we sport institutynyň sport žurnalistikasy hünäriň talyby.



ŞANLY TOÝA AJAÝYP SOWGAT



Ýurdumyzyda dana Magtymguly Pyragynyň 300 ýyllyk şanly toýunyň halkara derejesinde dabaraly bellenilip geçilýän pursatlarynda şahyryň sygyrlarynyň täze sowgatlyk ýygındysy neşir edilip, okyjylara ýetirildi.

Berkarar döwletiň täze eýýamynyň Galkynyşy döwründe ýurdumyzyda XVIII asyrlaryň nusgawy edebiyatynyň görnükli wekili, Gündogaryň beýik danasy Magtymguly Pyragynyň döredijilik mirasyna goýulýan sarpa belentdir. Gahryman Arkadagymyzyň başlangyçlary, Arkadagly Gahryman Serdarymyzyň taýsyz tagallalary bilen bu günki ajaýyp

zamanamyzda akyldara goýulýan sarpa milli çäklerden çykyp, dünýä jemgyýetçiliginde giňden şöhlelenýär. TÜRKSOÝ guramasy tarapyndan 2024-nji ýyl «Türkmenistanyň beýik şahyry we akyldary Magtymguly Pyragy ýyly» diýlip yglan edildi. Şonuň ýaly-da Magtymguly Pyragynyň golyzamlar toplumu YUNESKO-nyň «Dünýäniň hakydasy» maksatnamasynyň halkara sanawyna, şahyryň doglan gününüň 300 ýyllygy YUNESKO bilen bilelikde bellenilip geçilýän şanly seneleriň sanawyna girizildi.

Ajaýyp şahyrymyza goýulýan bu belent sarpa bizi talyp ýüregimizden begendirip, Garaşsyz, hemişelik Bitarap döwletimiziň geljekki ösüşleri üçin mynasyyp, zamanabap hünärmenler bolup ýetişmäge ruhlandyryr.

Biz akyldar danamyzynyň täze şygry diwanynyň çap edilmegi bilen ähli ildeşlerimizi çyn ýürekden gutlaýarys. Bize okamaga, öwrenmäge, döretmäge ähli mümkinçilikleri açyp berýän Gahryman Arkadagymyza, Arkadagly Gahryman Serdarymyza uzak ömür, jan saglyk, döwletli başlangyçlarynda hemişe üstünlik arzuw edýäris.

Bägül GARAÝEWA,
Türkmen döwlet bedenterbiýe we sport institutynyň sport žurnalistikasy hünäriň talyby.

Dostluga, doganlyga belent sarpa



Paýtagtymyzyň gözəl künjeginde döredilen dana akyldarymyz Magtymguly Pyragynyň heýkeli we onuň töwregini gurşap alan medeni-seýilgäh zolagy ildeşlerimiziň we paýtagtymyzyň myhmanlarynyň iň bir gelim-gidimli ýerine öwürer. Çünki bu ýerde döredilen ajaýyplyklar, dag etek ýerleriň arassa, jana şypaly howasy, daş-töwregini gurşap alýan täsin tebigy landşaft, bu belent baýlyklardan ajaýyp ak şäherimiz Aşgabad synlap, gözelligi lezzetini almağa döreýän mümkinçilikler islendik adamy özüne çekip bilýär.

Gahryman Arkadagymyzyň başlangyçlary, Arkadagly Gahryman Serdarymyzyň taýsyz tagallalary bilen, Garaşsyz, hemişelik Bitarap Türkmenistan döwletimiz, türkmen halkymyz tarapyndan dost-doganlyga, agzyrli-ge, hoşniýetli goňuşulyk gatnaşyklaryna belent sarpa goýulýar. Bu hakykatyň aýdyň nyşany hökmünde bu ýerde döredilen ajaýyp medeni-seýil-

gäh zolagyň çäklerinde doganlyk halklaryň söz we sungat ussatlarynyň 24-siniň heýkeliniň ýerleşdirilmegi dost-doganlyga sarpa goýýan her bir ynsan üçin belent buýsançdyr.

Biz — bagtyýar talyp ýaşlar, geljekki sport žurnalistleri, özümiň döredijilik işimizde, Türkmenistanyň sport diplomatiýasyny dünýä ýaýmakda dost-doganlykdan ajaýyp nyşan bolan bu beýik özgertmeleriň waspyny her bir pursatda belent buýsanç, perzentlik söýgüsi bilen dile getireris. Bize okamaga, öwrenmäge giň mümkinçilikleri döredip berýän Gahryman Arkadagymyzyň, Arkadagly Gahryman Serdarymyzyň janlary sag, döwletli başlangyçlary hemişe rowaç bolsun.

Hudaýberdi HALMYRADOW,
Türkmen döwlet bedenterbiýe we sport institutynyň sport žurnalistikasy hünäriň talyby.



Türkmen döwlet bedenterbiýe we sport institutynda «Aşgabat Arkalaşygyň täze sport mümkinçilikleriniň şäheri» diýlip yglan edilmegi mynasybetli hoşallyk maslahaty geçirildi.

Maslahata gatnaşanlar 24-nji maýda paýtagtymyzda geçirilen Garaşsyz Döwletleriň Arkalaşygynyň ýurtlarynyň Hökümet Baştutanlarynyň mejlisinde gözle paýtagtymyz «Aş-

gabat Arkalaşygyň täze sport mümkinçilikleriniň şäheri» diýlip yglan edilmeginiň ähmiýeti barada giňişleýin gürrüňleri berdiler. Maslahatda belenilişi ýaly, ak şäherimiz Aşgabatda dünýä üllülerine laýyk gelýän sport desgalarynyň giden bir toplumynyň bolmagy ýurdumyzyň sport abraýynyň has-da belende galmagyna uly ýardam berýär. Maslahatda çykyş-

HOŞALLYK MASLAHATY

eden professor-mugallymlar, talyp ýaşlar bular barada giňişleýin durup geçmek bilen, şeýle eşretli zamana-da ýaşamaga, sport bilen meşgullanmaga, halkara ýaryşlara gatnaşyp,

ly alkyş sözlerini beýan etdiler.

Hoşallyk maslahatynyň dowamynynda institutyň «Sagdyn nesiller» aýdym-saz we tans toparynyň çykyşlaryna giň orun berildi.



ýurdumyzyň ýaşyl Tuguny belentde parlatmaga giň mümkinçilikleri açyp berýän Gahryman Arkadagymyzyň, Arkadagly Gahryman Serdarymyzyň atlaryna çyn ýürekden çykyan joşgun-

Yhlas ATDANOW,
Türkmen döwlet bedenterbiýe we sport institutynyň sport žurnalistikasy hünäriňiň talyby.

TENNIS TOPLUMY: SEBIT ÄHMIÝETLI OKUW-TÜRGENLEŞIK MERKEZI



Gahryman Arkadagymyzyň başyny başlamagynda, Arkadagly Gahryman Serdarymyzyň baştutanlygynda, ýurdumyzda ösüp gelýän bagtyýar çagalaryň bagtly, şadyýan we sagdyn geljegi babatda ägirt uly tagallalar durmuşa geçirilýär. Bu ugurda guralýan, Türkmenistanyň sport diplomatiýasynyň bütin dünýäde dabaralandyrylan iri sport çäreleri, bäsleşikleri aýratyn ähmiýete

gyň halkara güni mynasybetli, paýtagtymyz Aşgabat şäherindäki Olimpiýa şäherçesiniň Tennis toplumynda Çagalaryň tennis festiwalynyň açylyş dabarasyny, şeýle hem Aziýanyň tennis federasiýasy (ATF) tarapyndan Aşgabat şäherindäki Olimpiýa şäherçesiniň Tennis toplumynyň «Tennis boýunça Aziýa sebitiniň okuw-türgenleşik merkezi» diýlip yglan edildigi barada güwänamanyň gowşurylyş dabarasyny geçirildi. Açylyş dabarasyna çäräniň guraşylyşy bolan Türkmenistanyň Bedenterbiýe we sport baradaky döwlet komitetiniň, Aziýa Tennis Federasiýasynyň, Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň, şonuň ýaly-da ýurdumyzyň deňişli edaralarynyň ýolbaşçylary, Türkmenistanyň Milli Olimpiýa we Paralimpiýa komitetleriniň hem-de sportuň görnüşleri boýunça milli federasiýalaryň wekilleri, Çagalaryň tennis festiwalyna gatnaşmaga

ri açyp görkezýän sport sergisi guralar. Soňra Türkmenistanyň tennis boýunça sebit merkezi diýlip yglan edilmegi mynasybetli Aziýa Tennis federasiýasynyň deňişli sertifikatyny gowşurmak dabarasyny boldy.

Çäräniň resmi bölügi tamamlanandan soň, Çagalaryň tennis festiwalyna tomaşa edildi. Paýtagtymyzdan we welaýatlarymyzdan gelen çagalar ýurdumyzda bu meşhur sport görnüşiniň näderejede giňden ýaýrandygyny aýdyň aýan edýän ajaýyp we owadan çykyşlary görkezeler.

Soňra Çagalaryň tennis festiwalyna gatnaşýan çagalara ýadygärlik sowgatlary gowşurmak dabarasyny boldy.

Soňra medeniýet we sungat ussatlarynyň aýdym-sazly we türgenleriň sportuň görnüşleri boýunça görkezme çykyşlaryna tomaşa ediler.

Dabaraly çäreler gatnaşanlar Gahryman Arkadagymyzyň, Arkadagly Gahryman Serdarymyzyň atlaryna alkyş sözlerini aýtdylar.

Garaşsyz ýurdumyzda geçirilýän şu hili çäreler Türkmenistan döwletimizde çagalaryň bagtyýar geljegi, ýaşlaryň berk bedenli, sagdyn ruhly raýatlar bolup ýetişmegi, ylym, bilim, sport bilen meşgullanmagy babatda durmuşa geçirilýän yzygiderli tagallalaryň aýdyň beýanydyr. Şu günki bagtyýar nesiller öz aýdyň, bagtyýar geljeklerini şu günden gurup berýän Gahryman Arkadagymyza, Arkadag-



ly Gahryman Serdarymyza her ädimde hoşallyk sözlerini dillerinde sena edip, şadyýan, bagtyýar durmuşa ösýärler. Bilimden we ylymdan paýlaryny alyp, Garaşsyz döwletimiziň bagtyýar geljegini binýat etmäge mynasyp goşantlaryny goşýarlar. Şu günki gün milli türgenlerimiziň dünýä derejeli sport ýaryşlarynda altyn, kümüş, bürünç medallary eýeläp, mukaddes ýaşyl Baýdagymyzy dünýä ýüzünde belentde parladýandyklary aýdylanlaryň aýdyň nyşanydyr.

Madina MAHMUDOWA,
Türkmen döwlet bedenterbiýe we sport institutynyň sport žurnalistikasy hünäriňiň talyby.



eýe bolýar.

«Pähim-paýhas ummany Magtymguly Pyragy» ýylynyň 1-nji iýunynda giňden belenilýän Çagalary gorama-

gelen çagalar gatnaşdylar. Bu ýerde Tennis toplumynyň esasy girelgesiniň ugrunda ýurdumyzyň sport ulgamynda ýetilen sepgitleri, gazanylan üstünlikle-



Milli gymmatlyklarymyzyň toýy

Maý aýynyň soňky ýekşenbesinde ýurdumyzda Türkmen halysynyň baýramy giňden belenilýär.

Bu baýramçylyk ÝUNESKO-nyň Umu-madamzat maddy däl medeni mirasynyň sanawyna girizilen milli halyçylyk sungatymyzyň şöhratyny ýene-de bir mertebe dünýä ýüzüne dabaralandyran medeni çäreler toplumyny özünde jemleýär. «Pähim-paýhas ummany Magtymguly Pyragy» ýylymyzda bu şanly baýramçylyga bagyş-

lap, paýtagtymyzda Türkmen halysynas-larynyň bütindünýä jemgyýetiniň XXIV mejlisi geçirildi. Onda milli halyalarymyzyň şan-şöhratyny mundan beýläk-de giňden wagyz etmegiň möhüm meselelerine sere-dilip geçildi.

Leýla KÜRENOWA,
Türkmen döwlet bedenterbiýe we sport institutynyň sport žurnalistikasy hünäriň talyby.

SAGDYN DURMUŞ ÝÖRELGESI



Berkarar döwletiň täze eýýamynyň Galkynyşy döwri ýurdumyzda sagdyn jemgyýeti binýat etmegiň: sagdyn durmuş ýörelgelerine uýup, ýaramaz endiklerden daşda durmagyň her bir maşgalada, her bir öýde ileri tutulýan mukaddesliklere öwürlmeginiň eýýamy bolup durmuşymyza ornaşýar. Bu ugurda alnyp barylýan il-ýurt, döwlet bähbitli işler ajaýyp netijelerini berip, ilatyň dürli ýaşdaky, dürli hünärdäki gatnaklarynyň sporty, bedenterbiýäni özüne gündelik hemra edinmegi aýdyň görkezijiler bilen dünýä aýan bolýar.

Gahryman Arkadagymyzyň başyny başlamagy bilen, ýurdumyzda häzirkizaman iň ösen lukmançylyk enjamlary bilen enjamlaşdyrylan hassahanalar, şypahanalar gurlup ulanmaga berilýär. Oňden bar bolanlarynyň durky täzelenýär. Arkadagly Gahryman Serdarymyzyň tagallalary bilen täze ösüş basgançaklaryna çykyan döwletimizde ýöriteleşdirilen sport edaralary bilen bir hatarda jemgyýetçilik guramalarynyň, syýasy partiýalarynyň, sport edaralarynyň bilelikde guraýan sagdyn durmuş ýörelgelerini wagyz etmäge bagyşlanan sport bäsleşik-

leri ilaty köpçülikleýin bedenterbiýä çekmekde aýratyn orun eýeleýär. Zyýanly endiklerden daş durmagy, sagdyn jemgyýeti ündemäge bagyşlanan biraýlyklaryň dowamynda guralýan köpçülikleýin medeni-sport çärelerine ilatyň barha köpçülikleýin tertipde gatnaşýandygy geçirilýän çäreleriň oňaýly täsir edýändigini görkezýär.

31-nji maý Bütindünýä saglygy gorayyş guramasy tarapyndan Bütindünýä çilimkeşlige garşy göreş günü diýlip yglan edilen gündür. Bu güne bagyşlap, dünýä ýurtlarynda, şol sanda Türkmenistan döwletimizde sagdyn-durmuş ýörelgelerini wagyz etmäge bagyşlanan çäreler toplumlary, biraýlyklar geçirilýär. Bu çäreler jemgyýetde abadanlygy, arassaçylygy, ýaramaz endiklerden daşda durmagy ündemek bilen, ösüp gelyän nesilleriň arasynda ýagşy görüm-göräldäni ýaýratmakda, milletiň genofonduny gorap saklamakda möhüm ähmiýete eýe bolýan çärelerdir. Ýurdumyzda bu möhüm biraýlyk çärä üstümizdäki ýylyň 1-nji ma-

ýynda badalga berildi.

Saglykda ýaşamak, sagdyn bolmak her birimiziň özüme baglydyr. Munuň üçin zyýanly endiklerden daş durup, hemişe hereket işjeňliginde bolmagy, irdenki maşklary etmegi, açyk howada gezelenç etmegi, iş wagtynda önümçilik maşklaryny yerine ýetirmegi, dogry iymitlenmegi özüme hemra edinmelidir. Bu ajaýyp endikler bize ýurdumyzda ynsan saglygyny goramak, dikeltmek, ýaş nesliň lukmançylyk hyzmatlaryna bolan elýeterliligini üpjün etmek babatda alnyp barylýan dünýä nusgalyk işler bilen bir hatarda her birimiziň özüme jemgyýet üçin peýdaly ynsan, raýat derejesinde gorap saklamagymyza, öýümizi, maşgalamyzy we ahyrky netijede jemgyýetimizi sagdyn saklamaga ýardam berýän ýagdaýdyr. Ilat arasynda sagdyn durmuş ýörelgelerini wagyz etmek, temmäkä garşy göreşmek, ilatyň saglyk ýagdaýyny has-da gowulandyrmak, adam ömrüniň dowamlylygyny art-dyrmak, şeýle hem Türkmenistany 2025-nji ýyla çenli temmäkiden azat ýurda öwürmek babatda alnyp barylýan işlere mynasyp goşandymyzdyr.

Biz — geljekki hünärmenler, okap alan hünärimize laýyklykda, ösüp gelyän ýaş nesillere zamanabap bilim we terbiýe bermekde, jemgyýetde sagdyn durmuş ýörelgelerini ündemekde yhlasly zähmet çekeris diýip, ildeşlerimizi, döwlet Baştutanymyzy, Gahryman Arkadagymyzy ynandyrýarys.

Mekan GOÇYÝEW,
Türkmen döwlet bedenterbiýe we sport institutynyň sport žurnalistikasy hünäriň talyby.



ATALARA BELENT SARPA

Maý aýy, adatça, baýramçylyklara baý döwür. Munda 9-njy maýda 1941 — 1945-nji ýyllaryň Beýik Watançylyk urşunda gazanylan Ýeňşiň toýy toýlanýar.

Bu gezegem şeýle boldy. Türkmen döwlet bedenterbiýe we sport institutynyň Mejlisler zalynda Beýik Watançylyk urşy döwründe ýurt goran merdana ata-babalarymyz, tylda halat zähmet çekip, Ýeňiş gününü ýakynlardan edermen ene-malarymyz belentden sarpalanyp, olaryň Garaşsyz, hemişelik Bitarap Türkmenistan döwletimiziň şu günki ösüşlerine guwançlary, buýsançlary

paýlaşyldy. Watançylyk mazmunly öwüt-ündewleri diňlenildi.

Merdana atalarymyza, mährem enelerimize şu günki bagtyýar nesilleriň hoşallygy hökmünde gül çemenleriniň, ýadygärlik sowgatlarynyň gowşurylmagy tolgundyryjy pursatlara öwürüldi.

Çäräniň dowamynda ýaňlanan parahatçylygy wasp edýän ajaýyp aýdymlar bagtyýar zamanmyza bolan buýsanjy has-da artdyrdy.

Arazsoltan MÄMMEDOWA,
Türkmen döwlet bedenterbiýe we sport institutynyň sport žurnalistikasy hünäriň talyby.

Триумф туркменских студентов на международном турнире в Таллине

С 18 по 20 мая в столице Эстонии, Таллине, проходило международное соревнование по тазквондо. В нем приняли участие студенты из разных стран, и среди них блистали студенты 4-ого курса Туркменского государственного института физической культуры и спорта.

Аннаберды Агаджанов продемонстрировал мастерство в весовой категории до 92 кг, завоевав золотую медаль. Он не остановился на достигнутом и в тазквондо-туль также уверенно занял второе место.

Не менее успешно выступил и Оразмухаммет Устаев, в весовой категории до 64 кг, а в тазквондо-туль добавил к своей копилке еще одну золотую медаль.

Успех туркменских спортсменов стал ярким свидетельством высокого уровня подготовки в Туркменском государственном институте физической культуры и спорта. Их достижения — это не только личная гордость, но и вклад в развитие тазквондо в Туркменистане.

Сельби БЯШИМОВА,
студентка 3-го курса Туркменского государственного института физической культуры и спорта.

TALYP JOŞGUNY

28-nji maýda Türkmenistanyň Bilim ministrliginiň we Türkmenistanyň Magtymguly adyndaky Ýaşlar guramasynyň Merkezi Geňeşiniň bilelikde guramagynda, Türkmen döwlet bedenterbiýe we sport institutynyň uly mejlisler zalynda «Talyp joşguny — 2024» atly döredijilik festiwalý geçirildi.

Festiwalda institutnyň «Sagdyn nesiller» aýdym-saz we tans toparynyň yerine ýetirmeginde ajaýyp aýdym-saz we tans çykyşlary, edebi-sazly kompozisiýalar,

halk döredijiliginden parçalar tomaşaçylara hödürlendi.

Çärä gatnaşanlar ýurdumyzda okamaga, öwrenmäge, döretmäge, sport bilen meşgullanmaga giň mümkinçilikleri döredip berýän Gahryman Arkadagymyzyň, Arkadagly Gahryman Serdarymyzyň atlaryna alkyş sözlerini aýtdylar.

Arzuw ŞAÝYMOWA,
Türkmen döwlet bedenterbiýe we sport institutynyň sport žurnalistikasy hünäriň talyby.

Türkmen woleýbolçylarymyzyň ýokary netijeleri



Türkmenistanyň woleýbol boýunça milli ýygyny topary 9 — 17-nji maý aralygynda Pakistanyň Yslamabat şäherinde geçirilen Merkezi Aziýanyň Woleýbol assosiasiýasynyň Milletler ligasynda üstünlikli çykyş edip, alty döwletliň milli ýygyny toparlarynyň arasynda kümüş medalyň eýesi boldy.

Ildeşlerimiz abraýly halkara ýaryşynda ilkinji duşuşygy Eýran Yslam Respublikasynyň milli ýygyny topary bilen geçirdi. Bu duşuşyk 3:2 hasaby bilen dostlukly ýurduň toparynyň peýdasyna tamamlandy.

Ýöne şondan soň milli ýygyny toparymyzyň duşuşyklary ildeşlerimiziň peýdasyna rowaçlandy. Gyrgyz Respublikasynyň milli ýygyny topary bilen oýunlary 3:0 hasabynda ýeňişli tamamlan woleýbolçylarymyz Owganystanyň milli ýygyny toparyndan hem 3:1 hasabynda üstün çykdylar.

Deslapky tapgyryň ahyrky duşuşygynda Şri-Lankanyň milli ýygyny toparyny 3:0 hasabynda yeňen ildeşlerimiz halkara ýaryşyň çempiony

kesgitlejek final duşuşygyna gatnaşmaga hukuk aldylar. Milli ýygyny toparymyzyň final oýnundaky garşydaşy ýer eýeleri — Pakistanyň milli ýygyny topary boldy. Oýny 1:3 hasabynda tamamlan ildeşlerimiz ýaryşyň kümüş medaly-na mynasyp boldular.

Gazanylan üstünlik türkmen woleýbolçylarymyzyň halkara bäsleşiklerinde giň tejribe toplaýandyklaryna şaýatlyk edýär.

Maral ŞAMUHAMMEDOWA,
Türkmen döwlet bedenterbiýe we sport institutynyň sport žurnalistikasy hünäriň talyby.

UEFA ÝEWROPA LIGASYNYŇ ÇEMPIONY BELLI BOLDY



22-nji maýda ähli futbol janköýerleriniň sa-byrsyzlyk bilen garaşan final duşuşygy geçirildi. Ýewropa Ligasynyň finalynda bu möwsümde ajaýyp oýunlary görkezzen Habi Alonsynyň tälimçilik edýän «Baýer Lewerkuzen» topary we hüjüm oýny bilen tanalýan Italiýanyň «Atalanta» topary garşylaşdylar. Belli bolşy ýaly, finalda esasy çempionyga dalaşgär 51 oýun bäri utulman gelýän Germaniýanyň «Baýeri» hasap edilip gelinýärdi. Emma her bit zat garaşylyşy ýaly bolup durmaýar. Dublin şäheriniň «Awıwa» stadionynda geçirilen finalda «Atalanta» «Baýerden» 3:0 hasaby bilen üstün çykdy.

Aýratyn bellemeli zadymyz, italyan kluby «Atalanta» Ýewropa ligasyndaky ilkinji kubogy-

ny Žan Pýer Gasperininiň tälimçilik etmeginde gazanypdy. Finalda 3 gezek garşydaşyň derwezesine girizilen pökginiň awtory Ademola Lookman Ýewropa ligasynyň finalynda hetrik (bir oýunda garşydaşyň derwezesine üç pökgini girizmek) eden ilkinji futbolçy bolup taryha girdi.

«Atalantanyň» ýeňşiniň ähli janköýerlerini guwandyrandygyny bellemelidir.

Maksat BAÝRAMGULYÝEW,
Türkmen döwlet bedenterbiýe we sport institutynyň sport žurnalistikasy hünäriň talyby.

Çagalaryň hukuklaryny goramak Türkmenistanyň goşulan we tassyklan köp sanly halkara resminamalarynyň we kararnamalarynyň, şol sanda Çaganyň hukuklary hakynda Konwensiýanyň hökman şerti bolup durýar. Bu Konwensiýada çagalaryň durmuşa hukugy, doly ösmäge bolan hukugy, zyýanly täsirlerden goranmaga hukugy, özlere geleňsizlik bilen garalma-

Türkmenistanda ähli mümkinçilikler bardyr. 2017-nji ýyldan bäri Türkmenistan ÝUNISEF-iň Ýerine ýetiriji geňeşiniň düzümine girýär. 2018-nji ýylda Türkmenistanyň Hökümeti çagalaryň hukuklaryny durmuşa geçirmek boýunça hereketleriň Milli meýilnamasyny kabul etdi.

1-nji iýunda bellenilýän Çagalary goramagyň halkara güni dünä

Bagtyýar çagalygyň ýurdunda

gyndan hem-de özleriniň zähmetini peýdalanmaktan goranmaga hukugy we maşgala, medeni hem-de ýaşayş-durmuş işlerine hemmetaraplaýyn gatnaşmak hukugy

bileleşigi bilen raýdaşlygyň, Birleşen Milletler Guramasynyň çagalaryň hukuklary we bähbitleri babatda esas goýujy maksatlaryna, ýörelgelerine ygrarlylygyň beýa-



ýaly çagalaryň esasy hukuklary göz önünde tutulýar.

Türkmenistan 1994-nji ýylda Çaganyň hukuklary hakynda Konwensiýany tassyklady. Şol günden bäri ÝUNISEF saglygy goraýyş, bilim, durmuş goraglylygy we çagalary goramak hem-de howanyň üýtgemegi bilen baglanyşykly ulgamda çagalaryň durmuşynda oňyn özgertmelere ýetmek ugrunda Türkmenistanyň Hökümeti bilen ýakyndan hyzmatdaşlyk edýär.

Çaganyň hukuklary ulgamyna gün tertibini ilerletmek üçin

ny hökmünde ýurdumyzyň resmi baýramçylyklarynyň sanawyna girizildi. Bu günde bagtyýar çagalaryň şanyna guralýan aýdym-sazly dabaralar, medeni-jemgyýetçilik çäreler, ýaşna garamazdan, her bir raýatymyzyň ýüregini joşguna besleýär. Bagtyýar geljege ynam döredýär. Geljelimiz bolan bagtyýar çagalarymyz üçin döredip berýän giň mümkinçilikleri üçin Gahryman Arkadagymyzyň, Arkadagly Gahryman Serdarymyzyň adyna aýdylýan alkyş sözleri belentden ýaňlanýar.

Mähri Gözel SUWHANOWA,
Türkmen döwlet bedenterbiýe we sport institutynyň sport žurnalistikasy hünäriň talyby.

Türkmenistan halkara sport çärelerinde

Ýaý atmak boýunça milli ýygynymyz 1 — 14-nji maý aralygynda Belarus Respublikasynyň Brest şäherinde okuw-türgenleşik ýygyny gyna gatnaşdy.

Toparda 9 türgen, 1 tälimçi ýurdumyzyň adyndan wekilçilik etdi. Bu okuw-türgenleşik ýygynyňygyndan soň, milli ýygyny toparymyz 15 — 19-njy maý aralygynda Belarus Respublikasynyň Minsk şäherinde Belarus Respublikasynyň aýyk Kubogyny almak ugrunda ýaryşa gatnaşdy.

Bu çärelere gatnaşmak üçin milli ýygyny toparymyz 1 — 21-nji maý aralygynda dostlukly ýurtda saparda boldy.



Täzegül AZIZOWA,
Türkmen döwlet bedenterbiýe we sport institutynyň sport žurnalistikasy hünäriň 4-nji ýyl talyby.

TÄZE BÜTINDÜNYÄ SPORT BAÝRAMÇYLYGY



Birleşen Milletler Guramasynyň Baş Assambleýasynyň Kararnamasyna laýyklykda, 25-nji maý Bütindünýä futbol günü diýlip ygylan edildi. Bu möhüm resminama Gurama agza döwletleriň 160-dan gowragy awtoradaş bolup çykyş etdi we biragyzdan kabul edildi.


Möhüm Resminamanyň hut şu ýylda kabul edilmegi özboşlykly simwoliki mana eýedir. Çünki Kararnamanyň mazmunynda beýan edilişi ýaly, şu ýyl 1924-nji ýylda Pariž şäherinde geçirilen tomusky

Olimpiýa oýunlarynyň çäklerinde ilkinji halkara futbol ýaryşynyň geçirilmegine 100 ýyl dolýar. Şeýle-de Kararnamada Bütindünýä futbol gününü milli ýörelgelere laýyklykda belläp geçmek hem-de futboluň hemmeler üçin atykmachlyklary barada maglumatlary ýaýratmak teklipe edilýär.

Garaşsyz Türkmenistan döwletimizde, Gahryman Arkadagymyzyň başlangyçlary

we Arkadagly Gahryman Serdarymyzyň tagallalary bilen, sport, şol sanda futbol arkaly dünýä halklarynyň, döwletleriniň arasynda dost-doganlygy berkitmek babatda dünýä nusgalyk işler alnyp barylýar. Bu hakykat milli futbol klublarymyzyň, şol sanda täze döredilen Arkadag şäherimiziň Arkadag futbol toparynyň mysalynda hem aýdyň ýüze çykýar.

Annamyrat HALMEDOW,
Türkmen döwlet bedenterbiýe we sport institutynyň
sport žurnalistikasy hünäriň talyby.



Futbol syny

ARKADAG TOPARYNYŇ TÄZE REKORDY

Arkadag futbol topary Türkmenistanyň futbol çempionatynyň 12-nji tapgyrynda myhmançylykda «Nebitçi» toparyny 4:0 hasabynda utup, Türkmenistanyň çempionatynda utuk sanyny 100-den geçiren toparlaryň hataryna girdi.

Milli çempionatda 34-nji duşuşykda 34-nji gezek ýeňiş gazanan Arkadag futbol topary utuk sanyny 102-ä ýetirdi. Şunuň

futbolynynda hem milli çempionatda 100 utuklyk sepgide iň tiz ýeten topardyr.

Gazanýan buýsandyryjy üstünlikleri bilen Arkadag futbol toparynyň öňünde ýene-de eýelenmeli şanly sepgitler garaşýar diýip aýtmak bolar. Häzire çenli milli çempionatda iň köp utuk gazanan topar Balkanabadyň «Nebitçisidir». Ol Türkmenistanyň çempionatynyň dör-



bilen, Türkmenistanyň çempionatlarynyň dowamynda 100 utuklyk sepgidi eýelän 18-nji topar boldy. Indi Arkadag futbol toparynyň 31 topardan ybarat sanawda 17-nji basgançaga galyp bilmegi üçin ýene-de 20 utuk gazanmagy gerek. Çünki häzirk wagtda bu basgançagy eýeleýän «Gazçy» futbol topary çempionatlarda çykyş eden döwrüniň dowamynda 121 utuk toplapdy.

Toparlaryň gazanýan netijelerine içgin syn edeniňde, Arkadag futbol toparynyň gazanan üstünliginiň ýene-de bir aýratynlygyny bellemek mümkindir. Arkadag futbol topary milli futbolda hem, dünýä

düsiniň çempionydyr. Umumy gazanan utugy 1533-e deňdir. «Merw» futbol topary 1213, «Şagadam» 1152 utugy gazanandyr.

Häzirk wagtda Yokary liga wekilçilik edýän «Köpetdag» futbol topary 1055, «Ahal» futbol topary 975, «Altyn asyr» 960, «Aşgabat» 753, «Energetik» 254 utuk toplady.

Geldimyrat SOLTOWOW,
Türkmen döwlet bedenterbiýe we
sport institutynyň sport
žurnalistikasy hünäriň talyby.

FUTBOL DÜNYÄSI: MÜDIMI REKORDLAR

Futbol — täsin bir dünýä. Ol türgen üçinem, tälimçidir emin üçinem gyzyklydyr. Ýöne onuň tomaşaçy, janköýer üçin gyzygyny aýtsaň... Häzirk döwürde dünýäniň 3,5 milliarda golaý ilaty bu sport görnüşiniň janköýeridir.

Biz häzirk wagtda Birleşen Milletler Guramasynyň Baş Assambleýasynyň Merkezi Aziýa futbol assosiasiýasynyň teklipe etmegi boýunça her ýylyň 25-nji maýynyň Bütindünýä futbol günü diýlip ygylan edilmegi mynasypetli, futbol dünýäsinde gazanylan ösüşler, futbol toparlarynyň we türgenleriniň görkezen müdimi rekord netijeleri barada taýýarlan maglumatlarymyzy okyjylarymyza hödürleýäris.

Derwezeçi tarapyndan iň uzak aralykdan girizilen pökgi

Derwezeçi tarapyndan iň uzakdan girizilen pökgi 2014-nji ýylda «Southampton» topary bilen geçirilen duşuşykda «Stok sity» toparynyň derwezeçisi Asmir Begowić tarapyndan garşydaşyň derwezesine 91,1 metr uzaklykdan aýak bilen depilip girizilen pökgüdir.

Kelle bilen girizilen pökgi

2011-nji ýylda «ODW Grenland» toparynda çykyş edýän norwegiýaly Ýone Samuelsen tarapyndan 58,13 metr aralykdan kelle bilen urlup, garşydaşyň boş derwezesine girizilen pökgi.

Iň köp gyzyly petek

2011-nji ýylda Argentinanyň 5-nji diwizionynyň «Kleýpol» we «Wiktoriano Arenas» toparlarynyň arasynda geçirilen duşuşykda emin Damiýan Rubino 36 gezek gyzyly petek görkezdi.

Iň goja ýaşly futbolçy

Ysraýylly derwezeçi Isaak Hayik 73 yaş 95 gün ýaşayança futbol meýdan-



çasynda oýnamagyny dowam eden iň goja ýaşda oýnan futbolçy hökmünde rekord goýdy. Bu oýunçy 2019-njy ýylyň 5-nji aprelinde futbol hünär ýoluny tamamlady.

1 ýylda 91 pökgi

Lionel Messi 1 futbol senenama ýylynda 91 pökgini garşydaşyň derwezesine girizen futbolçydyr. Bu waka 2012-nji ýylda bolupdy. Ussat bu pökgüleriň 79-syny «Barselona» toparynda çykyş eden döwründe, galan 12-sini milli ýygyny toparynyň düzüminde çykyş edeninde garşydaşlaryň derweze-lerine girizdi.

Aşymyrat ORAZOW,
Türkmen döwlet bedenterbiýe we
sport institutynyň sport
žurnalistikasy hünäriň talyby.



ZEHIN BILEN YHLASYŇ BIRLEŞÝÄN ÝERINDE

Madina Mahmudowany instituta okuwa gelen ilkinji ýylymdan bäri tanaýardym. Onuň biz instituta okuwa gelýänçäk, irki çagalyk döwründen yhlas edip gatnan, zehin siňdiren sport görnüşini bolan stol tennisi boýunça görkezen netijeleri barada hem uly talyp ýoldaşlarymyzdan kän gezek mähirli sözleri eşidipdik.

Lebap welaýatynyň Köýtendag etrabynyň Dostluk şäherçesindäki 40-njy orta mekdebiň gapysyndan ätlän gyz-jagazyň sporta, stol tennisi görnüşine aýratyn zehininiň bardygyny ilkinji bolup şäherçedäki 6-njy sport mekdebiniň tälimçisi Baýram Gaýnulin duýupdy. Gyz-jagazyň raketkany elinde ynamly tutup, oýnuň tehnikasyny ezberlik bilen ele alyp barşy geljegine uly ynam döredýärdi...

Medinäniň (biz oňa şeýle ýüzlenýäris) gürrüňlerini diňläp oturyşyma, albomynda synlap oturan suratlarymyň biri aýratyn ünsümi çekýär. Birmeňzeş gögümtik sport lybaslarynda, bagtyýar çagalyk döwründe şol 6-njy sport mekdebiniň stol tennisçiler topary bolup, mugallymlar, tälimçiler bilen düşülen surat.

— Medine, şol döwür näçe ýaşyňyzdadyňyz?

Ol ýatlamalaryň täsirinden ýakymly ýylgyrýar.

— Başinji synpda okaýan döwürmizdi. Mugallym toparlaýyn ýaryşlarda hemişe meni 1-nji belgide goýýardy. «Eger-de 2-nji, 3-nji belgilerdäki oýunçylar utuk gazanyp bilmeseler, sen alyp çykmalyşyň» diýýärdi. 2011-nji ýylda Türkmenabat şäherinde 2001-nji ýylda doglan we şondan kiçi ýaşly çagalaryň arasynda stol tennisi boýunça şahsy birinjilik ugrunda ýaryş geçirilipdi. Men şonda ilkinji ýeňşimi gazanypdym...

Orta mekdebi tamamlap, okuwy dowam etdirmek üçin hünär saýlamaly bolanynda, Medinäniň sport žurnalisti hünärini saýlamagyny ejesi, Dostluk şäherçesindäki 40-njy orta mekdebiň başlangyç synp mugallymy Difuza Öwlyakulowa tüýs ýürekden makullady. Tejribeli mugallym gyzynyň ähli okuw dersleriniň arasynda türkmen dili we edebiýat derslerine aýratyn yhlaslydygyny bilýärdi. Dile, edebiýata çemeleşmegiň tehnikasyny ezberlik bilen ele alyp, özbaşdak hekaýajyklary, radio, telehabarçylara öýkünip, sport habarlaryny ýazmaga synanyşandygyny ol az synlamandy.

ryny ýazmaga synanyşandygyny ol az synlamandy.

Türkmenistanyň Bedenterbiýe we sport baradaky döwlet komitetiniň «Türkmenistan Sport» halkara žurnalynyň redaksiýasy biziň okuw sapaklaryndan boş wagtlarymyzda günde-günaşa baryan ýerimiz. Bu ýerde biz umumy, amaly, söhbet sapaklarynda özleşdirýän düşüňjelerimizi halypalarymyzyň görkezmeginde gaýtalap, hünär endiklerini ele alýarys. Şunda şaýat bolan bir pursadym, megerem, hiç haçan yadymdan çykmasa gerek.

(oçerk)

tehnikanyň üsti bilen mazmuna baryar. Şonuň üçin onda haýal gopmagam, bütredme bolmaýar, edil tennisdäki ýaly — diýdi.

Biz şonda öz saýlap alan hünärimiziň neneňsi inçe sungatdygyna ýene-de bir ýola buýsandyk. Buýsanmazça-da däl. Biziň bu hünärimiz kim ezber, kim yhlasly, kim zehinli, bir demde aýyl-saýyl edip berýän hünärdi. Biz Agabaý Akmyradow, Selbi Başimowa, Madina Mahmudowa, Ogultuwak Orazmyradowa ýaly uly talyp ýoldaşlarymyzyň

myzy, habarlarymyzy kabul edip, umumylaşdyryp, redaktirläp, degişli sahypalarda, saýtlarda goýmakda ýakyndan kömek we ýardam berýär. Özi hem her bir tazelige, şanly waka ilkinjileriň biri bolup seslenip, makalalar, habarlar bilen çykyş edýär. Belki, ähli ymtylmasy ýoldaşlaryna kömek, ýardam bermek bolan uly talyp ýoldaşymyzyň näçe gezek çykyş edenini hasaplap ýörmek ýadyna-da düşen däl. Ýöne instituty-myzyda okuw ýylynyň dowamynda ýöredilen reýting ony ýeňji hökmünde öňe çykardy. Biz öz aramyzdan ýetişen halypalarymyz diýip sarpa goýýan ýoldaşlarymyz Selbi Başimowanyň halkara sport çäreleri döwründe üç dilde resminamalary taýýarlamak işinde görkezen yhlasy, Madina Mahmudowanyň bolsa okuw ýylynda iň köp çykyş eden awtor hökmünde rektorat tarapyndan Hormat hatlary bilen sylaglanmaklaryny ählimeze goýlan belent hormat, bildirilen belent ynam hökmünde uly şatlyk duýgusy bilen kabul etdik.

Okuwyň jemleýji 10-njy ýarymýylygynda dört aýlyk önümçilik-hünär tejribegini geçmeli ýeri saýlamaly bolanynda hem Medine «Türkmenistan Sport» halkara žurnalynyň redaksiýasyny saýlady. Biz bu tutanýerli çözgütdä uly talyp ýoldaşymyzyň hünär ýolunda neneňsi berk erk-ygtyýaryň, gaýratyň eýesidigini aýdyň gördük.

— Medine, okuwy tamamlap, ýene-de şol tälim alan sport mekdebiňe işe gitmelisiň? Mugallymçylyk, tälimçilik işine özüňi taýýar hasap edýäňmi?

Ol ýene-de şol mylaýym ýylgyryşyny gaýtalady:

— Önümçilik-hünär tejribeginiň jemleýji aýynda mekdepde guralýan sapaklaryň, türgenleşikleriň sapak ýazgylaryny taýýarlamakdan başlap, mekdep okuwçylarynyň her biri bilen aýratynlykda işlemegiň okuw-usuly, tejribe-psihiologiki çygyrlaryny özleşdirdim.

Men näler: «Haçan, nädip, nireden?» diýip sorasym geldi. Ýöne saklandym. Zehin bilen yhlasyň birleşýän ýerinde bu sowallar artykmaçdy...

Mamagül JORAYEWA,
Türkmen döwlet bedenterbiýe we sport institutynyň sport žurnalistikasy hünäriň 2-nji ýyl talyby.



Paýtagtymyza Kuraş boýunça XIV dünýä çempionatynyň geçirilýän günleridi. Gündelik maglumatlary alyp, öýländen soň redaksiýa, halypalarymyzyň ýanyna jemlenýärdik. Berkidilen halypalarymyz bize maglumatlary gaýtadan işläp habara öwürmegiň usullaryny, tärlerini görkezip, özi bir habary taýýarlady-da, soňra gezegi bize geçirýärdi. Şonda halypanyň kompýuterde amala aşyran amallaryny gözlerini aýyrmam synlap oturan Medine ikinji maglumaty edil halypanyň öwredişi ýaly edip gaýtalap, kämilden gysgajyk habary taýýarlady. Ýöne biz welin, öz gezegimizde Medinä görä birneme haýal gopduk. Şonda halypa:

— Üns beriň, siz mazmunyň üsti bilen tehnika barmaga synanyşýaryz, şonuň üçin hem eglenýäňiz. Medine bolsa

mysalynda bu hünäre gelýän ýolda ýene-de birnäçe hünärden baş çykaran, ýeňiş gazanyp gören hünärmenler bolmagyň peýdasyny aýdyň görüp bildik.

Medine institutymyza neşir edilýän «Talyp sporty» gazetimiziň redaktorynyň orunbasary hökmünde üstüne ýüklenen borçlary tutuş okuw ýylynyň dowamynda yhlas bilen ýerine ýetirip geldi. Men Medine bilen egin deňläp redaktoryň institutdan daşary çäreleri wagyz etmek boýunça orunbasary bolup işläp, ondan juda kän zatlary öwrendim. Biz çäreler wagtynda herimiz özümize tabşyrylan wagyzçylyk, meýletinçilik borçlarymyzy ýerine ýetirmek bilen, işiň dürlü yerlerinde bolýarys. Şol pursatlar Madina Mahmudowa halypanyň ýanından aýrylman, biziň yerlerden elektron poçta arkaly ugradýan maglumatlary-

AK ŞÄHERIMIZIŇ GÜNI

Garaşsyz Türkmenistan döwletimizde toýlarymyz goşa-goşadan gelýär. 25-nji maýda hem bagtyýar ýaşlarymyzyň durmuşynda goşa baýram biri-birine utgaşyp gelip, göwünleri arş belentligine göterýär. Çünki bu gün ýurdumyza Aşgabat şäheriniň günü bilen mekdep okuwçylarynyň «Soňky jaň» dabaralary uly toý dabaralaryna beslenip bellenilip geçilýär.

Bu ýyl hem 143 ýaşan juwan şäherimiziň günü halkara ähmiýetli çäreler bilen utgaşyp, uly toý dabaralaryna beslendi. Ak şäherimiziň gözəl yerlerine, seýilgählerine seýrana çykan ildeşlerimiziň ýüzünde bagt nury şöhlelenip, şu günki ýetilen bagtyýar durmuş üçin Gahryman Arkadagymyza, Arkadagly Gahryman Serdarymyza alkys kelimalary ýaňlandy.

Aýsoltan WEÝISGELDIÝEWA,
Türkmen döwlet bedenterbiýe we sport institutynyň sport žurnalistikasy hünäriň talyby.



DOST-DOGANLYK GUJAGYNDA PYRAGY



ÝANKA KUPALA



Ýanka Kupala belarus halkynyň milli şahyrydyr we dramaturgydyr. Ol 1882-nji ýylyň 7-nji iýulynda Wýazyňka diýen belarus obasynda dünýä inýär. Ata-enesi öz ogullaryna Iwan Lusewiç diýen ady we familiýany resmileşdiripdirler. Ýanka Kupala şahyryň edebi tahallusy bolupdyr.

Şahyryň kakasyna Dominik Onufriýewiç, ejesine Benigna Iwanowna diýipdirler. Çagalyk we yetginjeklik döwründe Ýanka Kupala hojalykda kakasyna kömekleşip gezipdir. Gündelik işiň daşyndan 1898-nji ýylda Belaruçi obasyndaky halk mekdebini hem tamamlapdyr.

Ýanka Kupala Minskä göçüp baranyndan soň, döredijilik işine ymykly girişýär. Ilkinji şygrylary 1904-nji ýyldan başlap, şol döwürlerde neşir edilen belarus gazet-žurnallarynda çap edilip başlanýar. 1908-nji ýylda «Dudočka» («Tüýdük») diýen at bilen ilkinji ýygryndysy çapdan çykýar. «Guslyar» («Gusliçi») (gusli — milli saz guraly) atly ikinji ýygryndysy 1910-njy ýylda okyjylara ýetýär.

Ýanka Kupalanyň watançylyk, adamkärçilik, ösüşler barada döreden şygry eserleri okyjylaryň giň söýgüsini gazanýar. Onuň «Oglanjyk we uçarman» atly şygry ilkinji kosmonawt Ýuriý Gagarini älem giňişligini boýun egdirmäge ruhlandyrypdyr diýen maglumat hem ýörgünlidir. Beýik Watançylyk urşy döwründe döreden «Belarus partizanlaryna» atly şygry belarus tokaýlarynda basybalýjylaryň garşysyna söweş alyp barýan partizanlaryň dilinde sena bolup ýaňlanýar.

Ýanka Kupala edebiýatçy hökmünde belarus milli teatrynyň döremeginiň hem gözbaşynda durupdyr. 1910-njy ýylda döreden «Baky aýdym», «Gorgandaky uky» ýaly eserleri Belarusyň drama sungatynyň altyn hazynasyna girýär. «Pawlinka» atly degişme sahna eseri belarus milli dramaturgiýasynyň düri hasap edilýär.

1913-nji ýylda Ýanka Kupala «Bozulan höwürte» atly terjimehal häsiýetli eserini döredýär. Söz ussadyň özi bu eseri döretmek üçin şygryýetde we kyssaçylykda ýeten ähli ussatlyk mekdebini sarp edendigini aýdypdyr.

Häzirki güne çenli şahyryň 20-ä golaý ýygryndysy çap edilipdir. Şeýle-de, Ýanka Kupalanyň terjimeçilik zehini bilen rus nusgawy edebiýatynyň ägirdi Aleksandr Puşkiniň «Igoryň polky hakynda söz», «Mis atly» ýaly poemalary belarus dilinde ýaňlanýar.

Ýanka Kupala 1942-nji ýylyň 28-nji iýunynda dünýeden öýýär. Döreden eserleri üçin Ýanka Kupala 1939-njy, 1941-nji ýyllarda döwletiň ýokary baýraklary bilen sylaglanypdyr. 1944-nji ýylyň 25-nji mayynda Minskde Ýanka Kupalanyň adyny göterýän Döwlet edebiýat muzeýi açylýar. 1945-nji ýylda «Moskwanýň goragy üçin» diýen medal bilen

Türkmen nusgawy edebiýatynyň ussady, Gündogaryň beýik danasy Magtymguly Pyragynyň 300 ýyllyk toýunyň bellenilýän «Pähim-paýhas ummany Magtymguly Pyragy» ýylynda paýtagtymyzyň gözəl dag etek künjekleriniň birinde şahyryň täze heykeli we onuň töwereginde gözəl seýilgäh dabaraly ýagdaýda açylyp ulanylmaga berildi.

Gahryman Arkadagymyzyň başlangyjy bilen, bu gözəl seýilgäh, akyldar danamyzyň daş-töweregi dünýäniň doganlyk halklarynyň şahyrlarynyň, akyldarlarynyň, söz hem-de sungat ussatlarynyň 24-siniň heykeli bilen gurşaldy. Bu beýik çeper çözgütde şu günki Garaşsyz, hemişelik Bitarap döwletimiziň ata-babalardan ýol bolup gelyän hoşniýetli goňsuçylyk, «Açyk gapylar» ýörelgeleri dabaralanýar.

Biz gazetimiziň şu sanýandan başlap, Diller kafedrasynyň müdirliginiň wezipesini wagtlaýyn ýerine ýetiriji Ogulnázik Isenowanyň ýolbaşçylygynda sport žurnalistikasy hünäriniň talyplaryndan düzülen döredijilik topary tarapyndan taýýarlanylýan bu dünýä akyldarlary, söz ussatlary hakynda maglumatlary okyjylarymyza ýetirip başlaýarys.

(dünýeden öteninden soň) sylaglanýar. 1972-nji ýylda Minskde şahyryň 90 ýyllygy mynasybetli heykeli açylýar. Şahyryň ady ýaşayan ýurtda okuw mekdeplerine, köçelere we beýleki ýerlere dakylady.

Ogulnázik ISENOWA, Türkmen döwlet bedenterbiýe we sport institutynyň Diller kafedrasynyň müdirliginiň wezipesini wagtlaýyn ýerine ýetiriji.

KARATEDOÇYLARYMYZYŇ HALKARA ÇYKYŞLARY

Karate-do boýunça milli ýygryndy toparymyzyň türgenleri 1 — 6-njy maý aralygynda Özbegistan Respublikasynyň Samarkand şäherinde geçirilen Merkezi Aziýanyň 9-njy çempionatyna gatnaşdylar.

Toparyň düzüminde 72 türgen, 2 lukman, 7 tälimçi, 10 emin Türkmenistana wekilçilik etdi. Bu çärä gatnaşmak üçin milli ýygryndy to-

parymyz 26-njy aprel — 8-nji maý aralygynda dostlukly ýurtda saparda boldy.

Şeýle-de karatedoçy türgenlerimiz 16 — 19-njy maý aralygynda Ispaniýa Patyşalygynyň A-Koruňa şäherinde geçirilen «Karate-1 Ýaşlaryň Ligasy» halkara ýaryşyna gatnaşdylar. Bu toparda 21 türgen, 2 tälimçi, 6 emin ýurdumyzyň ady-

dan wekilçilik etdi.

Iri halkara ýaryşyna gatnaşmak üçin bu milli ýygryndy toparymyz 8 — 23-nji maý aralygynda dostlukly ýurtda saparda bolýar.

Amangözel AMANOWA, Türkmen döwlet bedenterbiýe we sport institutynyň sport žurnalistikasy hünäriniň 4-nji yyl talyby.



Türkmen döwlet bedenterbiýe we sport institutynyň elektron görnüşde, aýda 1 gezek neşir edilýän gazetini

Möçberi: 0,5 çap list. Sahypa sany: 8

REDAKSIÝANYŇ GEŇEŞI:

J.Abdyllaýewa, G. Baýlyýewa, M. Mahmudowa, B. Garaýewa, M. Joraýewa, T. Azizowa, M. Durdyýewa, A. Amanowa, D. Heşdekow, G. Soltowow, L. Kürenowa, A. Mämmedowa, H. Muhyýewa, A. Şaýymowa, S. Bāşimowa, Ş. Aşyrowa.

Salgysy: 744013. Aşgabat şäheri, Saparmyrat Türkmenbaşy şaýoly, 40-njy jaý.

Gazetiň asyl nusgasy Türkmen döwlet bedenterbiýe we sport institutunda taýýarlanylady.

e-mail: tdbsi@sanly.tm

**Redaktor
Agabaý
Akmyradow**

